

| K.J.கீழ் முஸ்லிம் மேல்நிலைப்பள்ளி, பரமக்குடி-- இராமநாதபுரம் மாவட்டம் |   |   |
|--|---|---|
| பன்னிரண்டாம் வகுப்பு -- பொருளியல்                                    |   |   |
| இயல் -- 5 பணவியல் பொருளியல்  |   |   |
| சரியான விடையைத் தெரிவு செய்க   |   |   |
| 1)   | இந்திய ரிசர்வ் வங்கியின் தலைமையகம் அமைந்துள்ள இடம்<br>அ) சென்னை      இ) மும்பை      உ) டில்லி      ஈ) பெங்களூரு   | இ) மும்பை   |
| 2)   | பணம் என்பது<br>அ) உள்ளடக்க மதிப்பு இருந்தால் ஏற்றுக் கொள்ளப்படுவது<br>ஆ) நிலையான வாங்கும் சக்தியைக் கொண்டது<br>இ) அதிக நீர்மைத்தன்மை கொண்ட சொத்து ஆகும்<br>ஈ) வளங்களைப் பங்கிட்டுக்கொள்ள தேவைப்படுகிறது | இ) அதிக நீர்மைத்தன்மை கொண்ட சொத்து ஆகும்          |
| 3)   | காகிதப் பணமுறையை மேலாண்மை செய்வது<br>அ) மைய பணவியல் அமைப்பு      ஆ) மாநில அரசு<br>இ) மைய அரசு      ஈ) வங்கிகள்  | அ) மைய பணவியல் அமைப்பு                            |
| 4)   | M1 மற்றும் M2 ஆகிய இரண்டிற்கும் உள்ள வேறுபாடு<br>அ) அஞ்சலக அனைத்து வைப்புகள்<br>ஆ) அஞ்சலகச் சேமிப்பு வங்கியின் சேமிப்பு வைப்புகள்<br>இ) வங்கியின் காலவைப்புகள்<br>ஈ) காகிதப்பணம்                        | ஆ) அஞ்சலகச் சேமிப்பு வங்கியின் சேமிப்பு வைப்புகள் |
| 5)   | இர்விங் பிஷரின் பணஅளவுக் கோட்பாடு புகழ்பெற்ற ஆண்டு<br>அ) 1908      ஆ) 1910      இ) 1911      ஈ) 1914  | இ) 1911   |
| 6)   | MV என்பது<br>அ) பணத்தேவை      ஆ) சட்டப்படியான பண அளிப்பு<br>இ) வங்கிப் பண அளிப்பு      ஈ) மொத்தப் பண அளிப்பு  | ஆ) சட்டப்படியான பண அளிப்பு                        |
| 7)   | பணவீக்கம் என்பது<br>அ) விலைகள் அதிகரிப்பு      ஆ) விலைகள் குறைதல்<br>இ) பணமதிப்பு அதிகரிப்பு      ஈ) விலைகள் மாறாதிருத்தல்  | அ) விலைகள் அதிகரிப்பு                             |
| 8)   | ----- பணவீக்கம் பணமதிப்பில் தீவிர மதிப்புக் குறைவினை ஏற்படுத்துகிறது<br>அ) தவழும்      ஆ) நடக்கும்      இ) ஓடும்      ஈ) உயர்   | ஈ) உயர்   |
| 9)   | கூலியும் மூலப்பொருள்கள் செலவும் கூடுவதால் பண்டங்களின் பொது விலைமட்டம் அதிகரிப்பது<br>----- பணவீக்கம் ஆகும்      அ) செலவு உந்து<br>ஆ) தேவை இழுப்பு      இ) ஓடும்      ஈ) தாவும்                          | அ) செலவு உந்து                                    |
| 10)  | பணவீக்கத்தின்பொழுது பயனடைபவர்கள் யார்?<br>அ) கடன் பெற்றோர்கள்      ஆ) கடன் வழங்கியோர்<br>இ) கூலி, சம்பளம் ஆகியன பெறுவோர்      ஈ) அரசு   | அ) கடன் பெற்றோர்கள்                               |

|     |  |                           |
|-----|--|---------------------------|
| 11) | ----- என்பது பணவீக்க விகிதம் குறைந்து செல்வது ஆகும்<br>அ) எதிர் பணவீக்கம் ஆ) பணவாட்டம்<br>இ) தேக்கவீக்கம் ஈ) மந்தம்  | அ) எதிர் பணவீக்கம்        |
| 12) | தேக்கவீக்கத்தில் பணவீக்க விகிதத்துடன் இணைந்திருப்பது ஆ) வேலைவாய்ப்பு இ) உற்பத்தி ஈ) விலை<br>அ) தேக்கம்   | அ) தேக்கம்                |
| 13) | பொருளாதார நடவடிக்கைகளில் ஏற்படும் ஏற்றத்தாழ்வுகளை ----- அழைக்கின்றோம்<br>அ) பூரிப்பு ஆ) பின்னிறக்கம்<br>இ) மீட்சி ஈ) வணிகச்சுழற்சி   | ஈ) வணிகச்சுழற்சி          |
| 14) | மந்த காலத்தில் பொருளியல் நடவடிக்கைகள் இவ்வாறு இருக்கும்<br>அ) உயர்ந்தபட்சமாக ஆ) மிக மோசமாக<br>இ) மிகக் குறைந்தபட்சமாக ஈ) மிக நல்லநிலையில்  | இ) மிகக் குறைந்தபட்சமாக   |
| 15) | பரிமாற்றங்களில் பொதுவாக ஏற்றுக்கொள்ளப்படும் ஓர் இடையீட்டுக்கருவியாகவும், அளவீடு, மதிப்பினை இருப்பு வைத்தல் ஆகியவற்றினைச் செய்யும் ஒருபொருள் பணம் என்ற இலக்கணத்தை வழங்கியவர்<br>அ) கிரௌதர் இ) வாக்கர்<br>ஆ) பிகு ஈ) பிரான்சிஸ்டி பேக்கான் | அ) கிரௌதர்                |
| 16) | பற்று அட்டை என்பது ----- எடுத்துக்காட்டு ஆகும்<br>அ) கட்டளைப்பண ஆ) காகிதப்பண<br>இ) நெகிழிப்பண ஈ) கடன்பண  | இ) நெகிழிப்பண             |
| 17) | பிஷரின் பண அளவுக் கோட்பாடு, பணத்தின் இந்தப்பணியின் அடிப்படையில் அமைக்கப்பட்டது<br>அ) மதிப்பளவு ஆ) மதிப்பின் நிலைகலன்<br>இ) பரிமாற்றக் கருவி<br>ஈ) வருங்காலச் செலுத்துதல்களுக்கான அடிப்படை  | இ) பரிமாற்றக் கருவி       |
| 18) | $MV = PT$ என்ற சமன்பாட்டில், V என்பது<br>அ) வணிகத்தின் அளவு ஆ) பணத்தின் சுழற்சி வேகம்<br>இ) ரொக்கப்பணத்தின் அளவு ஈ) வங்கி, கடன்பண அளவு   | ஆ) பணத்தின் சுழற்சி வேகம் |
| 19) | விலைவாசி மெதுவாக உயரும்பொழுது ஏற்படுவது<br>அ) தாவும் பணவீக்கம் ஆ) மிதமான பணவீக்கம்<br>இ) உயர் பணவீக்கம் ஈ) பணவாட்டம்   | ஆ) மிதமான பணவீக்கம்       |
| 20) | ----- பணவீக்கம் பொருளாதாரத்தினை எந்த வகையிலும் பாதிக்காது<br>அ) நடக்கும் ஆ) ஓடும் இ) தவழும் ஈ) தாவும்  | இ) தவழும்                 |

**இரண்டு மதிப்பெண் வினா -- விடை**

|     |   |
|-----|---|
| 21) | <p><b>பணத்தின் இலக்கணம் வரைக.</b><br/>* பணம் எதைச் செய்கிறதோ, அதுவே பணம் என்கிறார் வாக்கர்.</p>   |
| 22) | <p><b>பண்டமாற்று என்றால் என்ன?</b><br/>* பிறரிடம் உள்ள தங்களுக்குத் தேவையான பண்டங்களை அல்லது பணிகளைப் பெறுவதற்காக, தங்களிடம் உள்ள பண்டங்களை அல்லது பணிகளை மாற்றாக வழங்குவது.</p>  |
| 23) | <p><b>பண்டப்பணம் என்றால் என்ன?</b><br/>* ஒருபண்டத்தைப் பணமாகப் பயன்படுத்தப்படுவது பண்டப்பணம்.<br/>எ.கா - விலங்கின் தோல், உப்பு, அரிசி, கோதுமை, உரோமம், பாத்திரங்கள்</p>   |
| 24) | <p><b>பொன்திட்டம் என்றால் என்ன?</b><br/>* ஒருபணத்தின் அலகு குறிப்பிட்ட எடையிலான பொன் அளவினால் வரையறுக்கப்பட்டிருப்பது.</p>  |
| 25) | <p><b>நெகிழிப்பணம் என்றால் என்ன? உதாரணம் தருக.</b><br/>* காகிதப்பணத்திற்கு மாற்றாகத் தினந்தோறும் பயன்படுத்தும் வகையில் நெகிழி அட்டையால் உருவாக்கப்பட்டிருக்கும்.<br/>* உதாரணம் - ரொக்க அட்டை, கடன் அட்டை, பற்று அட்டை, சூட்டிகை அட்டை</p> |
| 26) | <p><b>பணவீக்கம் என்பதன் இலக்கணம் தருக.</b><br/>* குறைந்தளவுப் பண்டங்களை அதிகளவுப் பணம் துரத்தும் நிலை<br/>- கோல்பர்ன்.</p>  |
| 27) | <p><b>தேக்கவீக்கம் என்றால் என்ன?</b><br/>* பொருளாதார வளர்ச்சியில் தேக்கநிலையும், வேலைவாய்ப்பின்மையும், அதிக அளவிலான பணவீக்கமும் ஒன்றிணைந்த சூழ்நிலை ஆகும்.</p>  |


**மூன்று மதிப்பெண் வினா -- விடை**

|     |  |
|-----|--|
| 28) | <p><b>உலோகப்பணம் பற்றி ஒரு குறிப்பு வரைக.</b><br/>* பண்டமாற்றுமுறை, பண்டப் பணமுறைக்குப்பின் தோன்றிய முதன்மைத்திட்டம்.<br/>* தங்கம், வெள்ளி போன்ற உலோகம் பணத்தின் மதிப்பினை நிர்ணயிக்கப் பயன்படுத்தப்பட்டது.<br/>* உலோக நாணயங்கள் பணமாக உருவாக்கப்பட்டன.<br/>* முழு மதிப்பு அல்லது முழு நிறையுடைய சட்டமுறைப் பணமாக இருந்துவந்தன.<br/>* முகமதிப்பு மற்றும் உள்ளடக்க மதிப்பு ஆகிய இரண்டும் சமமாக இருந்தன.</p> |
| 29) | <p><b>பண அளிப்பு என்றால் என்ன?</b><br/>* ஒருபொருளாதாரத்தில் உள்ள மொத்தப் பண அளவு.<br/>* ஒருகுறிப்பிட்ட நேரத்தில் ஒருநாட்டில் புழக்கத்தில் உள்ள பண அளவு.<br/>* வட்டி விகிதம், விலைவாசி ஆகியவற்றை நிர்ணயிப்பதில் முக்கியப் பங்காற்றுகிறது.<br/>* குறிப்பிட்ட காலத்தில் இருப்புக் கருத்தாகவும், குறிப்பிட்ட கால இடைவெளியில் தடைபடா ஒட்டக் கருத்தாகவும் உள்ளது.</p>  |

|     |   |
|-----|---|
| 30) | <p>பண அளிப்பினைத் தீர்மானிக்கும் காரணிகள் யாவை?</p> <ol style="list-style-type: none"> <li>1. ரொக்க வைப்பு விகிதம்</li> <li>2. ரொக்க இருப்பு வைப்பு விகிதம்</li> <li>3. ரொக்க இருப்பு விகிதம்</li> <li>4. சட்டப்படியான நீர்மை விகிதம்</li> </ol>  |
| 31) | <p>பணவீக்கத்தின் வகைகள் பற்றி எழுதுக.</p> <ol style="list-style-type: none"> <li>1. தவழும் பணவீக்கம் (அ) மிதமான பணவீக்கம் <ul style="list-style-type: none"> <li>* மிகக்குறைவான (1 முதல் 2 % ) விகிதத்தில் இருப்பது.</li> <li>* விலைவாசி உயர்வை எளிதில் உணரமுடியாத நிலை.</li> </ul> </li> <li>2. நடக்கும் பணவீக்கம் (அ) நகரும் பணவீக்கம் <ul style="list-style-type: none"> <li>* மிதமான வேகத்தில் ( 3 முதல் 9 % ) இருப்பது.</li> </ul> </li> <li>3. ஓடும் பணவீக்கம் <ul style="list-style-type: none"> <li>* 10 முதல் 20 விழுக்காட்டிற்குள் இருப்பது.</li> <li>* வேகமான விலைவாசி அதிகரிப்பை ஓட்டத்துடன் உவமைப்படுத்திச் சொல்வதால் ஓடும் பணவீக்கம் என்று அழைக்கப்படுகிறது.</li> </ul> </li> <li>4. தூவும் பணவீக்கம் (அ) உயர் பணவீக்கம் <ul style="list-style-type: none"> <li>* சமாளிக்கமுடியாத அளவிற்கு பணவீக்கம் இருப்பது.</li> <li>* 20 முதல் 100 விழுக்காட்டிற்குள் இருப்பது.</li> <li>* உண்மையான பணவீக்கம் என்று கீன்சு குறிப்பிடுகிறார்.</li> </ul> </li> </ol> |
| 32) | <p>தேவை - இழுப்பு பணவீக்கம், செலவு - உந்து பணவீக்கத்தைப் பற்றி விளக்குக.</p> <p>தேவை - இழுப்புப் பணவீக்கம்</p> <ul style="list-style-type: none"> <li>* பணவீக்கத்தைத் தீர்மானிப்பதில் தேவை மற்றும் அளிப்பு முக்கியப் பங்காற்றுகிறது.</li> <li>* அளிப்பு நிலையாக உள்ள நிலையில், பண்டங்களுக்கான தேவை அதிகரிக்கும்போது விலைவாசி உயருவது தேவை - இழுப்புப் பணவீக்கம்.</li> </ul> <p>செலவு - உந்துப் பணவீக்கம்</p> <ul style="list-style-type: none"> <li>* உற்பத்தியில் மூலப்பொருள்கள், இடுபொருள்கள் செலவு அதிகரிப்பதால் உற்பத்திச் செலவு கூடிப் பண்டங்களுக்கான விலை அதிகரிப்பதால் ஏற்படும் பணவீக்கம் செலவு - உந்துப் பணவீக்கம் ஆகும்.</li> </ul>  |
| 33) | <p>பண மதிப்பு பற்றிய கேம்பிரிட்ஜ் சமன்பாடுகளை விளக்குக.</p> <p>மார்ஷலின் சமன்பாடு</p> <p><math>M = KPY</math>      <math>M =</math> பணத்தின் அளவு</p> <p><math>K =</math> மக்கள் தங்கள் கையில் வைத்திருக்க விரும்பும் வருமானத்தின் ஒருபகுதி</p> <p><math>P =</math> பொது விலைமட்டம்      <math>Y =</math> சமுதாயத்தின் மொத்த உண்மை வருமானம்</p> <p><math>P = M / KY</math> என மாற்றியமைத்து பொதுவிலைமட்டம் காணப்படுகிறது.</p> <p><math>1/P = KY/M</math> என மாற்றியமைத்து பணமதிப்பினைக் கண்டறியலாம்.</p> <p>பணமதிப்பினைத் தீர்மானிப்பதில் <math>K</math> என்ற கெழு முக்கியப்பங்காற்றுகிறது.</p>   |


|  |  |
|--|--|
| 33)  | <p align="center"><b>கீன்ஸின் சமன்பாடு</b></p> <p><math>n = pk</math> (or) <math>p = n/k</math><br/> <math>n =</math> மொத்த பண அளிப்பு      <math>p =</math> நுகர்ச்சிப் பண்டங்களின் விலைமட்டம்<br/> <math>k =</math> மக்கள் தங்கள் கையில் வைத்திருக்க விரும்பும் வருமானத்தின் ஒருபகுதி ( நுகர்ச்சிப் பண்டங்களின் அலகுகளில் )</p> <p>* மக்களின் ரொக்கக்கையிருப்பு நுகர்ச்சிப் பொருள்களின் அளவுகளில் கணக்கிடுவதால் <math>k</math> உண்மை இருப்பாகும்.</p> <p>* பண அளவை (<math>n</math>) நெறிப்படுத்துவதால் விலைவாசியைக் கட்டுப்படுத்திப் பணத்தின் மதிப்பை நிலைப்படுத்தலாம்.</p> <p><math>p = n / ( k + rk^1 )</math></p> <p>* <math>r =</math> வங்கிகளின் ரொக்க இருப்பு விகிதம்<br/> <math>k^1 =</math> வங்கி வைப்புகளாகச் சமுதாயம் வைத்திருக்கும் பணத்தின் அளவு</p> <p>* <math>k, k^1, r</math> ஆகியவை மாறாதிருக்கும்போது, பணத்தின் அளவை (<math>n</math>) மாற்றும்பொழுது, விலைமட்டம் (<math>p</math>) நேரடியாகவும் சமவிகிதத்திலும் மாறும்.</p>  |
| 34)  | <p><b>மீள்பணவீக்கம் பற்றி விளக்குக.</b></p> <p>* வேலைவாய்ப்பினைப் பாதிக்காத வகையில் கடன்களைக் கட்டுப்படுத்துவதன்மூலம் பணவீக்கம் குறைவது மீள்பணவீக்கம் ஆகும்.</p> <p><b>வரையறை</b></p> <p>* வேலைவாய்ப்பின்மையை ஏற்படுத்தாமலும், உற்பத்தி அளவுகள் குறையாமலும் பணவீக்கத்தைத் திருப்பும் செயல்முறையே மீள்பணவீக்கம் ஆகும்.</p>  |
| <p><b>ஐந்து மதிப்பெண் வினா -- விடை</b></p> |  |
| 35)  | <p><b>இர்விங் பிஷரின் பண அளவுக் கோட்பாட்டினை விளக்குக.</b></p> <p><b>பண அளவுக் கோட்பாடு</b></p> <p>* பணத்தின் அளவிற்கும், பணத்தின் மதிப்பிற்கும் இடையேயான தொடர்பினை எடுத்துரைப்பது பண அளவுக் கோட்பாடு ஆகும்.</p> <p>* தனது கோட்பாட்டினை பரிமாற்றத்துக்கான சமன்பாடு என்ற கணிதச் சமன்பாட்டின் வாயிலாக இர்விங் பிஷர் வழங்கியுள்ளார்.</p> <p><b>சமன்பாடு</b></p> <p><math>MV = PT</math></p> <p><math>M =</math> மொத்த காகிதப் பண அளவு      <math>V =</math> பணத்தின் சுழற்சி வேகம்<br/> <math>P =</math> பொதுவிலைமட்டம்      <math>T =</math> வணிபகத்தின் அளவு</p> <p>* ஒருநாட்டில் குறிப்பிட்ட கால அளவில் மொத்தப் பண அளிப்பு (<math>MV</math>) என்பது பணத்தேவைக்குச் (<math>PT</math>) சமமாக இருக்கும் என்று குறிப்பிடுகிறார்.</p> <p>* <math>PT = MV</math>,      <math>P = MV / T</math></p> <p><math>V</math>-யும், <math>T</math>-யும் மாறாது நிலையாக இருக்கும் சூழ்நிலையில் பணத்தின் அளவு எவ்வகையில் பொதுவிலைமட்டத்தையும் பணத்தின் மதிப்பையும் நிர்ணயிக்கிறது என்பதை விளக்குகிறது.</p> <p><b>நவீன சமன்பாடு</b></p> <p>* புதிய வணிகப் பொருளாதாரத்தில் காகிதப்பணத்துடன் வங்கிப்பணத்தையும் சேர்த்து தனது சமன்பாட்டினை விரிவாக்கினார்</p> <p><math>PT = MV + M^1V^1</math><br/> <math>P = MV + M^1V^1 / T</math><br/> <math>M^1 =</math> வங்கிக் கடன்பண அளவு      <math>V^1 =</math> வங்கிக் கடன்பணச் சுழற்சி வேகம்</p> |

35 )



#### வரைபடம் (A) விளக்கம்

- \* பண அளவு OM ஆக இருக்கும்போது விலைமட்டம் OP ஆக உள்ளது.
- \* பண அளவினை OM<sub>2</sub> என இரட்டிப்பு ஆக்கும்பொழுது விலைமட்டமும் OP<sub>2</sub> என இரட்டிப்பாகும்.
- \* பண அளவினை OM<sub>4</sub> என நான்கு மடங்காகும்பொழுது விலைமட்டமும் OP<sub>4</sub> என நான்கு மடங்காகிறது.
- \* விலைமட்டச்சார்பு  $OP = f(M)$  என்பது பணத்தின் அளவிற்கும் விலைமட்டத்திற்கும் உள்ள நேரடி சமவிகித உறவு விளங்குகிறது.



#### வரைபடம் (B) விளக்கம்

- \* பண அளவு OM ஆக இருக்கும்பொழுது பணமதிப்பு OP<sub>1</sub> ஆக உள்ளது.
- \* பண அளவினை OM<sub>2</sub> என இரண்டு மடங்காக்கும் பொழுது பணமதிப்பு OP<sub>2</sub> என பாதியாகக் குறைகிறது.
- \* பண அளவினை OM<sub>4</sub> என நான்கு மடங்காகும்பொழுது பணமதிப்பு OP<sub>4</sub> என நான்கில் ஒருபகுதியாகக் குறைகிறது.
- \* பணமதிப்புச்சார்பு  $OP = f(M)$  என்பது பணத்தின் அளவிற்கும் பணத்தின் மதிப்பிற்கும் உள்ள எதிர்மறையான, சமவிகித தொடர்பினை விளக்குகிறது.

36)

**பணத்தின் பணிகளை விளக்குக.**

**முதன்மைப் பணிகள்**

**1. பரிமாற்றக் கருவி**

\* பணம் பொது ஏற்புத்தன்மை கொண்டது.

\* பண்டங்களின் விற்பனை மற்றும் கொள்முதல் என அனைத்துப் பரிமாற்றங்களிலும் பணம் இடையீட்டுக்கருவியாகச் செயல்படுகிறது.

**2. மதிப்பின் அளவுகோல்**

\* பண்டங்கள் மற்றும் பணிகளின் மதிப்புகளைப் பண அலகில் விலைகளாக வெளிப்படுத்தப்படுகிறது.

\* பணம் ஒரு பொது அளவுகோலாகப் பார்க்கப்படுகிறது.

**இரண்டாம்நிலைப் பணிகள்**

**1. மதிப்பின் நிலைகலன்**

\* பணம் நீர்மைத்தன்மை கொண்டிருப்பதால் எப்பொழுது வேண்டுமானாலும் சொத்துகளாகவும், சொத்துகளை மீண்டும் பணமாகவும் மாற்றிக்கொள்ளலாம்

\* பணம் சிறந்த மதிப்பின் நிலைக்கலனாகச் செயல்படுகிறது.

**2. வருங்காலச் செலுத்துதல்களுக்கான அடிப்படை**

\* இன்றைய பொருளாதாரத்தில் கடன்களைப் பெறுவதையும் திரும்பச் செலுத்துவதையும் பணம் எளிதாக்குகிறது.

\* பணம் வருங்காலச் செலுத்துதல்களுக்கு இடையீட்டுக் கருவியாகச் செயல்படுகிறது.

**3. வாங்குதிறனை மாற்றிக்கொள்ளும் கருவி**

\* பண்டங்களின் பரிவர்த்தனை, தூரப்பகுதிகளுக்கு இடையிலும், எல்லை கடந்தும் நடைபெறுகிறது.

\* வாங்குதிறனை ஓரிடத்திலிருந்து மற்றொரு இடத்திற்கு மாற்ற பணம் உதவுகிறது.

**துணைப் பணிகள்**

1. கடனுக்கு அடிப்படையாக வணிகவங்கிகள் வாடிக்கையாளரின் ரொக்க இருப்பின் அளவைப்பொருத்தே கடனை உருவாக்குகின்றன.

2. காரணிகளுக்கான வருமானத்தை எளிதாகப் பகிர்ந்தளிக்க உதவுகிறது.

3. இறுதிநிலைப் பயன்பாடுகளையும் இறுதிநிலை உற்பத்தித்திறன்களையும் சமன் செய்திடப் பணம் பயன்படுகிறது.

4. பணம் மூலதனத்தின் உற்பத்தித்திறனை உயர்த்துகிறது.

**இதரப் பணிகள்**

1. திரும்பச் செலுத்தும் திறனைத் தக்கவைக்கப் பணம் உதவுகிறது.

2. பணம் பொதுமைப்படுத்தப்பட்ட வாங்குதிறனைக் குறிக்கிறது.

3. பணம் மூலதனத்திற்கு நீர்மைத்தன்மையைத் தருகிறது.

ஒருபொருளாதாரத்தில் பணவீக்கத்திற்கான காரணங்கள், விளைவுகள் யாவை?

**பணவீக்கத்திற்கான காரணங்கள்**

**1. பண அளிப்பு உயர்வு**

\* காகிதப் பண அளிப்பு உயர்வினால் மொத்தத்தேவை அதிகரித்து பணவீக்கம் ஏற்படுகிறது.

**2. செலவிடத்தகுந்த வருமானம் உயர்வு**

\* மக்களின் செலவிடத்தகுந்த வருமானம் உயரும்போது பண்டங்கள், பணிகளுக்கான தேவை அதிகரித்து பணவீக்கம் ஏற்படுகிறது.

**3. உயர்ந்துவரும் பொதுச்செலவுகள்**

\* வளர்ச்சித் திட்டங்கள், சமுதாய நலத்திட்டங்களை அமல்படுத்துவதால் அரசின் பொதுச்செலவுகளின் அளவு கூடிப் பணவீக்கம் ஏற்படுகிறது.

**4. நுகர்வோர் செலவு அதிகரித்தல்**

\* தவணைமற்றும் கடன் கொள்முதல் முறைகளால் நுகர்வு அதிகரிப்பதன் காரணமாக விலைவாசி அதிகரித்து பணவீக்கம் ஏற்படுகிறது.

37)

**5. மலிவுப் பணக்கொள்கை**

\* மலிவுப் பணக்கொள்கை பொருளாதாரத்தில் கடனளவை அதிகப்படுத்தும். இதனால் நுகர்வு அதிகரித்து விலைவாசி உயர்ந்து பணவீக்கம் ஏற்படுகிறது.

**பணவீக்கத்தின் விளைவுகள்**

**1. உற்பத்தியின்மீதான விளைவுகள்**

\* மிதமான பணவீக்கம் உற்பத்தியாளர்கள் மற்றும் வணிகர்களுக்கு ஊக்கக் காரணியாகச் செயல்படும்.

\* உயர் பணவீக்கம் பணத்தின் மதிப்பினைக் குறைப்பதன்மூலம் மக்களின் சேமிப்பைக் குறைக்கும்.

\* வெளிநாட்டு மூலதனங்கள் நாட்டைவிட்டுத் திரும்பிச்செல்லும்.

**2. பகிர்வின்மீதான விளைவுகள்**

\* பணவீக்கக் காலத்தில் கடன்பெற்றோர் ஆதாயமும், கடன் வழங்கியோர் இழப்பையும் சந்திக்கின்றனர்.

\* நிலையான வருமானம் உடையோர் மிகவும் பாதிக்கப்படுகின்றனர்.

\* தொழில்முனைவோர்களுக்குப் பணவீக்கம் ஒருவரமாகவும், ஊக்கச் சக்தியாகவும் விளங்கி எதிர்பாராத ஆதாயம் கிடைக்கிறது.



வணிகச் சுழற்சியின் பல்வேறு கட்டங்களை விவரி.



### 1. பூரிப்புக் கட்டம்

- \* நீண்டகால இயல்பான வளர்ச்சிநிலைக்குமேல் பொருளாதார நடவடிக்கைகள் உயர்ந்து முழு வேலைவாய்ப்புநிலையை அடைவது பூரிப்புக் கட்டமாகும்.
- \* உற்பத்தி, பணக்கூலி, இலாபம், வட்டிவீதம், கடன் தேவைகள் உயரும்.
- \* அனைத்துப் பொருளாதார நடவடிக்கைகளும் உச்சநிலையில் இருக்கும்.

38)

### 2. பின்னிறக்கம்

- \* பூரிப்பில் வெடிப்புநிலை ஏற்பட்டு பொருளாதார நடவடிக்கைகள் பின்னோக்கித் திரும்புவது பின்னிறக்கம் என்கிறோம்.
- \* உற்பத்தி, பணக்கூலி, இலாபம், வட்டிவீதம் ஆகியன குறையத் துவங்கும்.
- \* அவநம்பிக்கைகள் தோன்ற ஆரம்பித்து முதலீடுகள் குறையத் துவங்கும்.
- \* நீர்மை விருப்பம் அதிகரித்து பணச்சந்தை நடவடிக்கைகள் சுருங்கும்.

### 3. மந்தம்

- \* பொருளாதார நடவடிக்கைகள் இயல்புநிலைக்குக்கீழ் குறைவது மந்தமாகும்.
- \* நிறுவனங்கள் நட்டமடைந்து, மூடப்படுவதுடன் வேலைவாய்ப்பின்மையை ஏற்படுத்தும்.
- \* வட்டி, இலாபம், கூலி ஆகியன மிகக் குறைந்தளவில் இருக்கும்.
- \* வணிகச் சுழற்சியின் மிக மோசமான கட்டம் மந்தமாகும்.
- \* மந்தத்தின் கீழ்நிலை "தொட்டி" என அழைக்கப்படுகிறது.

### 4. மீட்சி

- \* பொருளாதார நடவடிக்கைகள் மேல்நோக்கித் திரும்புவது மீட்சி ஆகும்.
- \* அரசின் தன்னிச்சை முதலீடுகள்மூலம் வேலைவாய்ப்பு அதிகரித்து வருமானம் உயர்ந்து பண்டங்களுக்கான தேவை அதிகரிக்கும்.
- \* தனியார் முதலீடுகளும் மெதுவாக அதிகரித்து வேலைவாய்ப்பு, உற்பத்தி, வருமானம், கூலி, இலாபம் ஆகியன மீட்சி பெறுகின்றன.